

வெளியிடுபவர் தொடர்புடல் திணைக்களம்

திகதி 2023.07.31


கொழும்பு நுகர்வோர் விலைச் சுட்டெண்ணை அடிப்படையாகக் கொண்ட முதன்மைப் பணவீக்கம் பத்தொன்பது மாதங்களுக்கு பின்னர் 2023 யூனில் ஒற்றை இலக்க மட்டங்களுக்கு திரும்பியுள்ளது

கொழும்பு நுகர்வோர் விலைச் சுட்டெண்ணின் (கொடுவிக, 2021=100)¹ ஆண்டிற்கு ஆண்டு மாற்றத்தினால் அளவிடப்பட்டவாறான முதன்மைப் பணவீக்கம், 2023 யூனின் 12.0 சதவீதத்திலிருந்து 2023 யூலையில் 6.3 சதவீதத்திற்கு வீழ்ச்சியடைந்தது. முதன்மைப் பணவீக்கத்தில் இவ்வீழ்ச்சியானது, பரந்தளவில் இலங்கை மத்திய வங்கியினால் 2023 யூனில் எதிர்பார்க்கப்பட்ட பணவீக்க வீழ்ச்சிப் பாதைக்கு இசைவாக காணப்படுகின்றது.

அண்மைய நான்கு ஆண்டுகளின் பின்னர், உணவு வகையானது (ஆண்டிற்கு ஆண்டு) 2023 யூனில் அவதானிக்கப்பட்ட 4.1 சதவீதம் கொண்ட பணவீக்கத்துடன் ஒப்பிடுகையில், 2023 யூலையில் 1.4 சதவீதம் கொண்ட பணச் சுருக்கத்தினைப் பதிவுசெய்தது. அதேவேளை, உணவல்லாப் பணவீக்கம் (ஆண்டிற்கு ஆண்டு) 2023 யூனின் 16.2 சதவீதத்திலிருந்து 2023 யூலையில் 10.5 சதவீதத்திற்கு மேலும் வீழ்ச்சியடைந்தது. கொழும்பு நுகர்வோர் விலைச்சுட்டெண்ணின் மாதாந்த மாற்றம், 2023 யூலையில் -1.12 சதவீதத்தைப் பதிவுசெய்தமைக்கு, உணவல்லா வகைகளில் அவதானிக்கப்பட்ட -1.13 சதவீதம் கொண்ட விலை வீழ்ச்சிகளின் ஒன்றிணைந்த விளைவும் உணவு வகையில் பதிவுசெய்யப்பட்ட 0.01 சதவீதம் கொண்ட சிறிதளவு விலை அதிகரிப்புக்களம் காரணமாக அமைந்தன. பொருளாதாரத்தின் அடிப்படை பணவீக்கத்தினைப் பிரதிபலிக்கின்ற மையப் பணவீக்கம் (ஆண்டிற்கு ஆண்டு), 2023 யூனில் 9.8 சதவீதத்திலிருந்து 2023 யூலையில் 6.1 சதவீதத்திற்கு வீழ்ச்சியடைந்தது.


முன்னோக்கி நோக்குகையில், கிடைக்கப்பெறுகின்ற தகவல்களின் அடிப்படையில் பணவீக்கமானது நடுத்தர காலப்பகுதியில் மேலும் மிதமடைந்து ஏறத்தாழ இலக்கிடப்பட்ட மட்டத்திற்கு உறுதியடையுமென எதிர்பார்க்கப்படுகின்றது. இறுக்கமான நாணய மற்றும் இறைக் கொள்கைகளின் காலங்கடந்த தாக்கம், வழங்கல் பக்கத்தில் முன்னேற்றங்கள், வலு மற்றும் உணவு பணவீக்கம் குறைவடைதல் மற்றும் சாதகமான தள விளைவு என்பன பணவீக்க வீழ்ச்சி செயல்முறைக்கு துணையளித்துள்ளது.

| பணவீக்கம் கொடுவிக (2021=100) | 2023 யூன் | 2023 யூலை |
|------------------------------------|--------------|--------------|
| சுட்டெண் பெறுமதி | 192.3 | 190.2 |
| மாதாந்த மாற்றம் (%) | 0.0 | -1.1 |
| ஆண்டிற்கு ஆண்டுப் பணவீக்கம் (%) | 12.0 | 6.3 |



முதன்மைப் பணவீக்க எறிவுகள்^௨

கொடுவிக^௧, காலாண்டுச் சராசரி, ஆண்டிற்கு ஆண்டு, %




௧. தொகைமதிப்பு மற்றும் புள்ளிவிபரவில் திணைக்களத்தினால் மொத்த உள்நாட்டு உற்பத்தி மதிப்பீடுகளின் வெளியீட்டுடன் இணைந்து மத்திய வங்கி அதன் நடுத்தரகால பணவீக்க எறிவுகளை காலாண்டு அடிப்படையில் திருத்துகின்றது. வீச்சு வரைபடத்தில் காண்பிக்கப்பட்டுள்ள எறிவுகளானது, கிடைக்கப்பெறுகின்ற தரவுகள், 2023 யூலை எதிர்கூறல் சுற்றில் ஆக்கப்பட்ட ஊகங்கள் மற்றும் தீவுகளைப் பிரதிபலிக்கின்றன.
 ௨. 2022 நான்காம் காலாண்டு வரையான தேரிய தரவுகள் கொடுவிக சுட்டெண் (2013 =100) ஐ அடிப்படையாகக் கொண்டுள்ள அதேவேளை 2023 தேரிய தரவுகளின் எஞ்சியவை கொடுவிக சுட்டெண் (2021=100) ஐ அடிப்படையாகக் கொண்டவை. எதிர்வுகறல்கள் கிடைக்கப்பெறுகின்ற தரவுகளை அடிப்படையாகக் கொண்டவை.

பணவீக்க வீச்சு வரைபடமானது படிப்படியாக மங்கலடைகின்ற நிறங்களுடைய நம்பிக்கை இடைவெளிகளைப் பயன்படுத்தி அடிப்படை எறிவுப்பாதையைச் சூழ்ந்துள்ள நிச்சயமற்றதன்மையை இங்கு தெளிவுபடுத்துகின்றது. நிலவுகின்ற உள்நாட்டு மற்றும் உலகளாவிய பொருளாதார நிச்சயமின்மைகள் அத்துடன் புவியார் அரசியல் பதற்றங்கள் என்பனவற்றைக் கருத்திற் கொள்கையில் தற்போதைய எறிவுகளுடன் இணையப்பெற்ற இடர்நேர்வுகள் சாதாரண காலங்களை விட மிகவும் உயர்வானவையாகும். குறிப்பாக, வழங்கல் நிலைமைகள் விரைவாக இயல்புநிலைக்குத் திரும்புதல், உலகளாவிய பண்ட விலைகள் சாத்தியமானவது எதிர்பார்க்கப்பட்டதை விட விரைவாக தளர்வடைதல் மற்றும் உள்நாட்டு விலைகளுக்கான அவற்றின் ஊடுகடத்தல் என்பவற்றிலிருந்து தோன்றுகின்ற அடிப்படை எறிவுகூறல்களுக்கான கீழ்நோக்கிய இடர்நேர்வுகள் காணப்படுகின்றன. எவ்வாறிருப்பினும், பொருளாதார நடவடிக்கையில் எதிர்பார்க்கப்படும் மீட்சியுடன் உருவாகக்கூடிய சாத்தியமான கேள்வி அழுத்தங்கள் அத்துடன் இறக்குமதி தடைகளைத் தளர்த்துவதிலிருந்து விளைகின்ற செலாவணி வீதம் மீதான ஏதேனும் சாத்தியமான அழுத்தம் மற்றும் மூலதனப் பாய்ச்சல் வழிமுறைகள் போன்ற சாத்தியமான மேல்நோக்கிய இடர்நேர்வுகள் எறிவுகளுக்கான மேல்நோக்கிய அழுத்தங்களைத் தீவிரப்படுத்தக்கூடும்.

மூலம்: இலங்கை மத்திய வங்கி அலுவலர் எறிவுகள்

¹ கொழும்பு நுகர்வோர் விலைச் சுட்டெண்ணானது (2021=100) மூலம் கொழும்பு மாவட்டத்தின் நகர் பிரதேசங்களிலுள்ள வீட்டலகுகளால் கொள்வனவு செய்யப்படுகின்ற பொருட்கள் மற்றும் சேவைகளின் விலைகளிலுள்ள சராசரி மாற்றங்களை குறித்துக்காட்டுவதற்கு தொகைமதிப்பு மற்றும் புள்ளிவிபரத் திணைக்களத்தினால் தொகுக்கப்படுகின்றது.

துணை வகைப்படுத்தல் (ஆண்டிற்கு ஆண்டு மாற்றம்) அடிப்படையில் கொழும்பு நுகர்வோர் விலைச் சுட்டெண்ணை அடிப்படையாகக் கொண்ட முதன்மைப் பணவீக்கம் (2021=100)



கொழும்பு நுகர்வோர் விலைச் சுட்டெண்ணின் அசைவு (2021=100)

| ஆண்டு | காலம் | சுட்டெண் எண்ணிக்கை | | மாதாந்தச் சதவீத மாற்றம் | | ஆண்டிற்கு ஆண்டு சதவீத மாற்றம் | |
|-------|-------------|--------------------|----------------|-------------------------|----------------|-------------------------------|----------------|
| | | கொடுவி சுட்டெண் | கொடுவிசு (மைய) | கொடுவி சுட்டெண் | கொடுவிசு (மைய) | கொடுவி சுட்டெண் | கொடுவிசு (மைய) |
| 2022 | ஒகத்து | 182.8 | 163.6 | 2.2 | 1.7 | - | - |
| | செத்தெம்பர் | 189.3 | 168.8 | 3.6 | 3.2 | - | - |
| | ஒத்தோபர் | 188.5 | 170.4 | -0.4 | 0.9 | - | - |
| | நவெம்பர் | 187.1 | 171.1 | -0.7 | 0.4 | - | - |
| | திசெம்பர் | 187.6 | 171.5 | 0.3 | 0.2 | - | - |
| 2023 | சனவரி | 188.6 | 172.4 | 0.5 | 0.5 | 51.7 | 45.6 |
| | பெப்புருவரி | 189.5 | 172.3 | 0.5 | -0.1 | 50.6 | 43.6 |
| | மாச்சு | 195.0 | 171.9 | 2.9 | -0.2 | 50.3 | 39.1 |
| | ஏப்பிறல் | 192.3 | 171.5 | -1.4 | -0.2 | 35.3 | 27.8 |
| | மே | 192.3 | 171.0 | 0.0 | -0.3 | 25.2 | 20.3 |
| | யூன் | 192.3 | 169.9 | 0.0 | -0.6 | 12.0 | 9.8 |
| | யூலை | 190.2 | 170.7 | -1.1 | 0.5 | 6.3 | 6.1 |

மூலம்: தொகைமதிப்பு மற்றும் புள்ளிவிபரத் திணைக்களம்